

सैन्यातील धारातीर्थी पडलेल्या महाराष्ट्रातील
अधिकारी व जवान यांच्या विधवा/अवलंबितांना
आर्थिक मदत देण्याबाबत.

महाराष्ट्र शासन
सामान्य प्रशासन विभाग
शासन निर्णय क्रमांक: मासैम-२०१४/(प्र.क्र.१४/१४)/२८
मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२.
तारीख: २२.०१.२०१४.

वाचा

१. शासन निर्णय सामान्य प्रशासन विभाग, क्र.मासैम १०९९/१६६१/प्र.क्र.१२६/९९/२८,
दिनांक ०४.१०.२०००.
२. शासन निर्णय सामान्य प्रशासन विभाग, क्र.मासैम २००२/९३३/प्र.क्र.८६/२००२/२८,
दिनांक ०९.१२.२००३.
३. संचालक, सैनिक कल्याण विभाग, पुणे यांची पत्रे क्र.१६०२५/सैकवि-१६/५६४६,
दिनांक २६.११.२०१३.

शासन निर्णय

संदर्भाधीन अ.क्र.(१) व (२) येथील शासन निर्णयांद्वारे जम्मू-काश्मिर मधील नियंत्रण रेषेजवळील क्षेत्रात तसेच देशांतर्गत भागात मे, १९९९ पासून निर्माण झालेल्या युध्दजन्य तणावाच्या परिस्थितीत/चकमकीत/अंतर्गत सुरक्षा मोहिमेअंतर्गत धारातीर्थी पडलेल्या, सैन्यदलातील/तत्सम निमलष्करी दलातील महाराष्ट्र राज्यातील सैनिकांच्या विधवांना/अवलंबितांना प्रत्येकी रु.५.०० लक्ष याप्रमाणे एकवेळची आर्थिक मदत देण्याचा शासनाने निर्णय घेतला आहे. त्यानुसार संचालक, सैनिक कल्याण विभाग, पुणे यांनी संदर्भाधीन अ. क्र. (३) येथील पत्रान्वये शासनास सादर केलेल्या प्रस्तावाच्या अनुषंगाने खालील तक्त्यात नमूद केल्यानुसार धारातीर्थी पडलेल्या महाराष्ट्र राज्यातील जवानांच्या अवलंबितांना आर्थिक मदत देण्यास शासन मान्यता देत आहे.

धारातीर्थी पडलेले जवान (रुपये ५ लाख प्रमाणे एक वेळेची आर्थिक मदत)

अ. क्र.	नाव व पत्ता	मृत्यु दिनांक, मोहिम व ठिकाण	वारसाचे नांव व आर्थिक मदतीची रक्कम
१	२७९५११५ - पी, नायक, शहीद कुंडलिक केरबा माने, मु.पो.पिंपळगाव (बु), ता.कागल, जि.कोल्हापूर.	०६.०८.२०१३ ऑपरेशन रक्षक, (जम्मू-काश्मीर), D-२, bahadur Galli, MY- ००४७२७, Cheetah Coy Sarla Bn, Punch (J & K).	श्रीमती राजश्री कुंडलिक माने, (वीरपत्नी)- रु.३ लक्ष श्रीमती नानुबाई केरबा माने, (वीरमाता) - रु.१ लक्ष श्री. केरबा तुकाराम माने, (वीरपिता) - रु.१ लक्ष
एकूण			रुपये ५.०० लक्ष

२. वरील धारातीर्थी पडलेल्या जवानांच्या अवलंबितांना द्यावयाच्या आर्थिक मदतीप्रयोजनार्थ रु.५,००,०००/- (रुपये पाच लक्ष फक्त) इतका खर्च अपेक्षित आहे. शा.नि., सा.प्र.वि. दिनांक ०४.१०.२००० नुसार रु. ५,००,०००/- (रुपये पाच लक्ष फक्त) रक्कमेपैकी ४० % म्हणजे रु.२,००,०००/- (रुपये दोन लक्ष फक्त) शासकीय अनुदानातून तर उर्वरित ६० % रक्कम म्हणजे रु. ३,००,०००/- (रुपये तीन लक्ष फक्त) मुख्यमंत्री सहायता (कारगिल) निधीतून घेण्यात आलेल्या व राष्ट्रीयकृत बँकेत गुंतविण्यात आलेल्या रु.२२.२२ कोटी रक्कमेच्या व्याजातून अदा करण्यात यावी.

३. वरील परिच्छेद क्र. २ मध्ये नमूद शासन अनुदानातून द्यावयाच्या रक्कमेपोटी होणारा खर्च रु.२,००,०००/- (रुपये दोन लक्ष फक्त) हा मागणी क्र. ए-५ लेखाशीर्ष " २२३५ सामाजिक सुरक्षा व कल्याण, ६०-इतर सामाजिक सुरक्षा व कल्याण कार्यक्रम, १०२- सामाजिक सुरक्षा योजनेखाली निवृत्तीवेतने, (००)(०४) देशांतर्गत सुक्षासंबंधी मोहिमेत-चकमकीत धारातीर्थी पडलेल्या जवानांच्या विधवांना/अवलंबितांना आर्थिक मदत (२२३५२६०८) ५० - इतर खर्च " या लेखाशीर्षाखाली सन २०१३-२०१४ या वित्तीय वर्षाकरीता मंजूर रक्कम रु.७३,००,०००/- (रुपये त्र्याहत्तर लक्ष फक्त) इतक्या अर्थसंकल्पीय तरतूदीतून भागविण्यात यावा.

४. प्रस्तुत प्रकरणी 'आहरण व संवितरण अधिकारी', म्हणून जिल्हा सैनिक कल्याण अधिकारी, कोल्हापूर यांना प्राधिकृत करण्यात येत आहे. तसेच धारातीर्थी पडलेल्या जवानांच्या अवलंबितांना द्यावयाची आर्थिक मदत ECS द्वारे देण्यात यावी.

५. याबाबत संचालक, सैनिक कल्याण विभाग, पुणे यांनी संबंधित पुरस्कारार्थ्यांना सदरहू रक्कम लाभार्थ्यांची पात्रता काळजीपूर्वक तपासून विहित मुदतीत देण्याच्या सूचना त्यांच्या अधिनस्त असलेल्या क्षेत्रीय अधिका-यांना द्याव्यात व तत्संबंधीचा अहवाल तात्काळ शासनास पाठवावा.

६. हा शासन निर्णय वित्त विभागाच्या सहमतीने निर्गमित केलेल्या शासन निर्णय, सामान्य प्रशासन विभाग, क्र. मासैम१०९९/१६६१/प्र.क्र.१२६/९९/२८, दिनांक ४.१०.२००० तसेच क्र.मासैम २००२/९३३/प्र.क्र.८६/२००२/२८, दिनांक ०९.१२.२००३.मधील मार्गदर्शक तत्वांचा अवलंब करून निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०१३११६३१३५२४०७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

प्र.ल.दराडे

अवर सचिव, महाराष्ट्र शासन.

प्रत,

१. मा. राज्यपाल यांचे सचिव,

२. मा. मुख्यमंत्री यांचे खाजगी सचिव,
३. मा. मुख्यमंत्री (मासैक) यांचे स्वीय सहाय्यक,
४. मा. राज्यमंत्री (मासैक) यांचे स्वीय सहाय्यक,
५. सचिव, महाराष्ट्र विधानमंडळ सचिवालय, मुंबई (शाखा ड-५/ड-६)(२ प्रती),
६. महालेखापाल (लेखा परीक्षा)-१/२, महाराष्ट्र, मुंबई/नागपूर,
७. महालेखापाल (लेखा व अनुज्ञेयता)-१/२, महाराष्ट्र, मुंबई/नागपूर,
८. महालेखापाल (स्थानिक निकाय लेखा परीक्षा व लेखा) महाराष्ट्र, मुंबई-३२
९. कमांडर, महाराष्ट्र-गुजरात एरिया मुख्यालय, कुलाबा, मुंबई ४०० ००५,
१०. जिल्हाधिकारी, कोल्हापूर,
११. जिल्हा कोषागार अधिकारी, कोल्हापूर,
१२. संचालक, सैनिक कल्याण विभाग, पुणे ४११ ००६ (५ प्रती),
१३. जिल्हा सैनिक कल्याण अधिकारी, कोल्हापूर,
१४. सह संचालक, लेखा व कोषागार, संगणक कक्ष, ५ वा मजला, नवीन प्रशासन भवन, मुंबई ३२,
१५. महासंचालक, माहिती व जनसंपर्क महासंचालनालय, मुंबई,
१६. श्रीमती राजश्री कुंडलिक माने, मु.पो.पिंपळगाव (बु), ता.कागल, जि.कोल्हापूर,
१७. श्रीमती नानुबाई केरबा माने, मु.पो.पिंपळगाव (बु), ता.कागल, जि.कोल्हापूर,
१८. श्री.केरबा तुकाराम माने, मु.पो.पिंपळगाव (बु), ता.कागल, जि.कोल्हापूर,
१९. वित्त विभाग (व्यय ४), मंत्रालय, मुंबई ४०० ०३२,
२०. सामान्य प्रशासन विभाग (कार्या २५), मंत्रालय, मुंबई ४०० ०३२,
२१. निवड नस्ती (२ प्रती).